



ЯК З'ЕХАЦЬ  
З ГОРКІ?  
ЗДОРОВЫМ І...  
ЖЫВЫМ

5

ДАПАМАГАЕМ  
РАЗАМ

МС



Выдаецца  
з 9 жніўня 1917 г.

Родная газета на роднай мове



# ЗВЯЗДА

11 СТУДЗЕНЯ 2019 г.  
ПЯТНІЦА  
№ 6 (28873)

9-24 стар.

МЯСЦОВАЕ  
САМАКІРАВАННЕ

+TV ПРАГРАМА

ГАЗЕТА ДЛЯ ВЫБАРЧЫНКА І ДЕПУТАТАў МЯСЦОВЫХ САВЕТАў

## ЦЫТАТА ДНЯ



**Вольга ПРУДНІКАВА,**  
намеснік міністра  
энергетыкі:

«Калі гаварыць пра пастаўкі «зялёнай» электраэнергіі на экспарт у сённяшніх умовах, то не ўсё будзеца толькі на нашым жадаванні. Думаю, што магчымасць паставак такой электраэнергіі на экспарт — не міф, у перспектыве гэта рэальна. Але павінен быць інстытут зялёных сертыфікатаў з выдачай сертыфіката еўрапейскага ўзору. Мы да гэтага пытання падступаліся некалькі гадоў, таму і працягнем такую работу. Электраэнергія ад устаноў аднаўляльных крыніц энергіі дакладна фіксуецца прыборным улікам, і пры наяўнасці гэтага інстытута сертыфікатаў ёю можна гандляваць. Але не будзем забываць пра эканоміку паставак, сёння на еўрапейскім аптовым рынку цэны даволі нізкія».

## Лепельская званарка



Жыхарка Лепеля, стараста праваслаўнага прыхода храма Праабражэння Гасподняга Лідзія Сінякова, ужо пяць гадоў выконвае абавязкі царкоўнага званара. У кожнае набажэнства — і ў святы, і ў будні, жанчына спяшаецца ў храм, каб абудзіць наваколле. Яе званіца ва ўсіх навідавоку — над каванай брамай на ўездзе ў царкоўны двор. Лідзія Васілеўна бярэ ў рукі тонкія вярвачкі і з зямлі прыводзіць у рух языкі-малаточкі, ад якіх і пачынае спяваць ансамбль з пяці званоў.

— На званара я нідзе не вучылася. Настаяцель храма паказаў некалькі прыёмаў звону, даў пачытаць літаратуру, а ўсё астатняе — справа тэхнікі і натхненне душы, — кажа лепельская званарка.

Калі Лідзія Васілеўна пачынае званіць, вернікі становяцца пад арку брамы, каб адчуць непаўторныя малінавыя гукі, асабліва ў святочныя калядныя дні.

Анатоль КЛЯШЧУК, фота аўтара.

### Занятасць

## У выйгрышы Інтэрнэт-маркеталагі і электраманцёры



Што  
будзе  
з рынкам  
працы  
ў 2019-м

Ці чакаць росту заробкаў сёлета? У якіх сферах вакансій будзе хапаць, а дзе з пошукам рабочага месца давядзецца паваждацца? І наогул, ці спрыяльны цяпер час мяняць работу? «Звязда» папрасіла экспертаў падзяліцца прагнозамі на бягучы год.

### Пункт раўнавагі

Па афіцыйнай статыстыцы, за мінулы год павялічылася колькасць вакансій: у снежні 2018-га наймальнікам было заяўлена на 41 працэнт свабодных рабочых месцаў больш, чым год таму. Цяпер у агульнарэспубліканскай базе налічваецца 78 тысяч прапаноў.

— Думаю, такі попыт на рабочую сілу захавецца і сёлета, — дзеліцца начальнік упраўлення палітыкі занятасці Міністэрства працы і сацыяльнай абароны Алег ТОКУН. — Колькасць вакансій значна расці не будзе. Сітуацыя дасягнула пункта раўнавагі.

СТАР. 4

### Разумныя грошы

## ЗБЕРАЖЭННЯМІ ТРЭБА КІРАВАЦЬ

### Інакш страціце выгаду

Як толькі ў нас з'яўляюцца лішнія грошы, то адразу ўзнікае пытанне, куды іх уклаць, каб яны прынеслі нейкі дадатковы прыбытак. У фінансістаў наконт гэтага прапаноў хапае. Аналітыкі ўпэўненыя, што грошы павінны працаваць нават тады, калі поспехі ў эканоміцы не такія відавочныя... Зберажэннямі трэба проста правільна кіраваць. Як гэта рабіць — тут кожны выбірае свой алгарытм.

### ЛЕПШ УСЁ-ТАКІ БЕЗАДЗЫЎНЫ...

Варыянтаў мноства, але яны залежаць ад сумы вашых назапашванняў. Самы першы, які прыходзіць у галаву большасці і даступны ўсім, — адкрыць дэпазіт. Але не ўсё так проста, бо тэндэнцыі змяняюцца. Давайце разбярэмся, якія бываюць банкаўскія ўклады і колькі можна на гэтым зарабіць.

Уклады дзеляцца на дзве асноўныя катэгорыі — адзыйныя і безадзыйныя. Адзыйны дэпазіт афармляецца на пэўны тэрмін, але пры жадаванні вы можаце ў любы момант забраць свае грошы — цалкам або часткова. Ужо за саму магчымасць у любы час пакарыстацца сваімі грашыма кліент банка расплачваецца паніжанымі працэнтамі. Самы выгадны адзыйны дэпазіт на пяць месяцаў прадугледжвае 7—8 % гадавых. Гэта дзесьці на 2—2,5 % менш, чым па стаўцы безадзыйнага ўкладу.

Калі вы здымаеце грошы датэрмінова, то працэнты налічваюцца і выплачваюцца за фактычны час захоўвання сродкаў па стаўцы, ніжэйшай за асноўную. Зараз умовы датэрміновага скасавання вельмі жорсткія. Дапусцім, ваш дэпазіт на пяць месяцаў, а грошы вы забралі ўжо праз месяц. У гэтым выпадку вам налічаць ўсяго адзін працэнт даходу. Калі зберажэнні праляжаць два месяцы — атрымаеце 3 %, тры месяцы — 5 %, чатыры месяцы — 6 %.

СТАР. 4



### КОРАТКА

• XXVI Мінская міжнародная кніжная выстаўка-кірмаш пройдзе 6—10 лютага ў комплексе па прапекце Пераможаў, 14.



• У Беларусі плануецца забараніць бліжнім сваякам працаваць разам у арганізацыях са статутным фондам дзяржаўнай уласнасці 50 % і больш.

• У Расіі могуць забараніць школьнікам прыносіць ежу з дому.

• 29-гадовы жыхар Оршы прайграў у казіно пазычаныя ў знаёмых 54 тысячы долараў.

ISSN 1990 - 763X



9 771990 763008